



ព្រះរាជាណាចក្រកម្ពុជា

រាជរដ្ឋាភិបាលកម្ពុជា
ការិយាល័យអន្តរកិច្ចការក្រៅ
លេខ ៣០២ សម្រេក

ជាតិ សាសនា ព្រះមហាក្សត្រ

សេចក្តីប្រកាសព័ត៌មាន

ស្តីពីសម័យប្រជុំពេញអង្គរបស់គណៈរដ្ឋមន្ត្រី

ថ្ងៃទី ០១ ខែ តុលា ឆ្នាំ ២០០៤

ថ្ងៃទី ០១ ខែ តុលា ឆ្នាំ ២០០៤ វេលាម៉ោង ៨:៣០ នាទី នៅទីស្តីការគណៈរដ្ឋមន្ត្រី មានបើកសម័យប្រជុំពេញអង្គរបស់គណៈរដ្ឋមន្ត្រី ក្រោមអធិបតីភាពដ៏ខ្ពង់ខ្ពស់របស់ សម្តេច **ហ៊ុន សែន** នាយករដ្ឋមន្ត្រីនៃរាជរដ្ឋាភិបាលកម្ពុជា ដើម្បីឆ្លង៖

១-សេចក្តីព្រាងព្រះរាជក្រឹត្យ ស្តីពីការបង្កើតមូលនិធិអគ្គិសនីភារៈបន្ថែមនៃកម្មវិធីបន្ត

២-បញ្ជាផ្សេងៗ : សំណើសុំការយល់ព្រមពីគណៈរដ្ឋមន្ត្រី ដើម្បីសុំសម្ភារៈបំណុលពីរដ្ឋសភាលើពិធីសារធ្វើវិសោធនកម្មលើកិច្ចព្រមព្រៀងជាមូលដ្ឋាន ស្តីពីកម្មវិធីសហប្រតិបត្តិការលើវិស័យឧស្សាហកម្ម (AICO) ។

សេចក្តីព្រាងព្រះរាជក្រឹត្យ ស្តីពីការបង្កើតមូលនិធិអគ្គិសនីភារៈបន្ថែមនៃកម្មវិធីបន្ត ដែលត្រូវបានរៀបចំឡើងដោយក្រសួងឧស្សាហកម្ម រ៉ែ និងថាមពល មានគោលបំណង : ទី១-ជំរុញអោយមានសមធម៌ ក្នុងការទទួលសេវាកម្មអគ្គិសនីដោយជួយអោយប្រជាជននៅជនបទ បានទទួលអគ្គិសនីប្រើប្រាស់តាមផ្ទះដែលអាចជាវបាន សំរាប់សេដ្ឋកិច្ច សង្គម និងលំនៅស្ថាន រួមចំណែកកាត់បន្ថយភាពក្រីក្រ ។ ទី២-ជំរុញ និងលើកទឹកចិត្តផ្នែក ឯកជនអោយចូលរួមធ្វើសេវាកម្មអគ្គិសនីនៅជនបទប្រកបដោយចីរភាព ជាពិសេសក្នុងការអនុវត្តបច្ចេកវិទ្យាថាមពលថ្មី និងថាមពលកកើតឡើងវិញ ដែលមានលក្ខណៈបច្ចេកទេស និងពាណិជ្ជកម្មសមស្រប ។ ការរៀបចំព្រះរាជក្រឹត្យនេះ គឺជាលក្ខខណ្ឌមួយនៃការផ្តល់សហហិរញ្ញប្បទានប្រមាណ ១២០ លានដុល្លារ របស់ធនាគារអភិវឌ្ឍន៍អាស៊ី និងធនាគារពិភពលោកសំរាប់គំរោងអគ្គិសនីភារៈបន្ថែមនៃកម្មវិធីបន្ត និងខ្សែបណ្តាញបញ្ជូនអគ្គិសនី ២២០ គីឡូវ៉ុល ពីព្រំប្រទល់វៀតណាម មកភ្នំពេញកាត់ខេត្តកែវ ។

អនុវត្តតាមកម្មវិធីនយោបាយរបស់រាជរដ្ឋាភិបាល វិស័យអគ្គិសនីមានការអភិវឌ្ឍន៍ ពិសេសការផ្គត់ផ្គង់អគ្គិសនីនៅរាជធានីភ្នំពេញ និងទីរួមខេត្តនានា ។ មកដល់បច្ចុប្បន្ន ការផ្គត់ផ្គង់មានលក្ខណៈល្អ មានគុណភាព ស្ថេរភាព ហើយកំលាំងផលិតកម្មអគ្គិសនីកំពុងត្រូវបានបន្ថែម



នៅតាមតំបន់ជនបទនានា នៅក្នុងព្រះរាជាណាចក្រកម្ពុជាយើង ពុំទាន់ធ្វើការអភិវឌ្ឍន៍អោយបានល្អឡើយ ហើយ រាជរដ្ឋាភិបាលកំពុងយកចិត្តទុកដាក់លើបញ្ហានេះ ។

ស្របតាមយុទ្ធសាស្ត្រចតុកោណរបស់រាជរដ្ឋាភិបាល ដូចជាកម្មវិធីនយោបាយរបស់រាជរដ្ឋាភិបាលនៃនីតិកាល ទី ៣ រាជរដ្ឋាភិបាលចាត់ទុកការបង្កើតមូលនិធិអគ្គិសនីជនបទមួយសំរាប់ឧបត្ថម្ភដល់អ្នកប្រើប្រាស់នៅជនបទជាការចាំ បាច់ ។ ការឧបត្ថម្ភអាចធ្វើតាមរូបភាព ០២ គឺ ៖

ក-ឧបត្ថម្ភដោយផ្តល់ទុនមួយចំណែកអោយអ្នកវិនិយោគដើម្បីបន្ថយថ្លៃអគ្គិសនី

ខ-ជួយចេញថ្លៃចំណាយបន្តកនៃការតភ្ជាប់ដែលការផ្តល់នេះ ត្រូវអនុវត្តដោយតម្លាភាព និងទៅតាមអាទិភាព នៃតំរោងជ្រើសរើសដោយក្រុមប្រឹក្សានៃមូលនិធិ ហើយប្រភពផ្តល់មូលនិធិនេះ ដូចមានចែងក្នុងមាត្រា ៥ នៃព្រះរាជក្រឹត្យ មាន ៖ ១-អំណោយ និងជំនួយឥតសំណង ២-ប្រភពដទៃទៀតពីរដ្ឋាភិបាលដែលមានលក្ខណៈទៀងទាត់ ។

សេចក្តីព្រាងព្រះរាជក្រឹត្យខាងលើនេះ ត្រូវបានគណៈរដ្ឋមន្ត្រីអនុម័ត ។

ក្នុងសម័យប្រជុំលើនេះ គណៈរដ្ឋមន្ត្រីក៏បានឯកភាពយល់ព្រមលើសំណើសុំការយល់ព្រម ដើម្បីសុំសច្ចាប័នពី រដ្ឋសភាលើពិធីសារធ្វើវិសោធនកម្មលើកិច្ចព្រមព្រៀងជាមូលដ្ឋាន ស្តីពីកម្មវិធីសហប្រតិបត្តិការលើវិស័យឧស្សាហកម្ម (AICO) ។

នៅក្នុងរបៀបវារៈផ្សេងៗនៃសម័យប្រជុំសម្តេចនាយករដ្ឋមន្ត្រី **ហ៊ុន សែន** បានផ្តល់អនុសាសន៍ដល់ក្រសួង សាធារណៈការ និងដឹកជញ្ជូន មានវិធានការជាបន្ទាន់ក្នុងការចុះទៅត្រួតពិនិត្យ និងជួសជុលផ្លូវ ៦៨, ៦៩ ផ្លូវអូស្មាច់ និងផ្លូវអន្លង់វែង ដែលត្រូវបានខូចខាតដោយសារជំនន់ទឹកភ្លៀង ត្រួតពិនិត្យ និងមានវិធានការបង្ការជាមុននូវផ្លូវមួយចំនួន ដែលអាចនឹងរងគ្រោះដោយទឹកជំនន់ និងចាត់វិធានការហាមឃាត់រថយន្តធន់ធ្ងន់បន្ទាន់ មិនអោយបើកបរឆ្លងកាត់ ។

ដើម្បីអោយប្រទេសកម្ពុជាក្លាយជានីតិរដ្ឋ សម្តេចនាយករដ្ឋមន្ត្រីបានសង្កត់ធ្ងន់ក្នុងមុំមួយនៃយុទ្ធសាស្ត្រចតុកោណ គឺបំបាត់អំពើពុករលួយដោយធ្វើការបោសសំអាតពិលើចុះក្រោម ។

អង្គប្រជុំគណៈរដ្ឋមន្ត្រីបានបិទសម័យប្រជុំនៅម៉ោង ១០ និង ១០ នាទី ។

ភ្នំពេញ, ថ្ងៃទី ០១ ខែ តុលា ២០០៤

